

अवैतनिक वाणिज्यदूत सम्बन्धी नियमावली, २०३९

राजपत्रमा प्रकाशित मिति: २०३९।९।१२

संशोधन

१. अवैतनिक वाणिज्यदूत सम्बन्धी (पहिलो संशोधन) नियमावली, २०६१ २०६१।१।१७
२. अवैतनिक वाणिज्यदूत सम्बन्धी (दोस्रो संशोधन) नियमावली, २०६९ २०६९।९।२३
३. अवैतनिक वाणिज्यदूत सम्बन्धी (तेस्रो संशोधन) नियमावली, २०७१ २०७१।५।३०
४. अवैतनिक वाणिज्यदूत सम्बन्धी (चौथो संशोधन) नियमावली, २०७३ २०७४।१।१८
५. अवैतनिक वाणिज्यदूत सम्बन्धी (पाँचौं संशोधन) नियमावली, २०७५

प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

परिच्छेद - १

प्रारम्भिक

१. संक्षिप्त नाम र प्रारम्भ: (१) यी नियमहरूको नाम “अवैतनिक वाणिज्यदूत सम्बन्धी नियमावली, २०३९” रहेको छ ।
(२) यो नियमावली तुरुन्त प्रारम्भ हुनेछ ।
२. परिभाषा: विषय वा प्रसङ्गले अर्को अर्थ नलागेमा यो नियमावलीमा,-
 - (क) “मन्त्रालय” भन्नाले नेपाल सरकारको परराष्ट्र मन्त्रालय सम्झनु पर्छ ।
 - (ख) “मन्त्री” भन्नाले ^२..... परराष्ट्र मन्त्री सम्झनु पर्छ ।
 - (ग) “राजदूत” भन्नाले विदेशस्थित नेपाली राजदूतावासको प्रमुखको रूपमा कार्य गर्ने राजदूत वा राजदूतावास नरहेको मुलुकको लागि सहप्रमाणीकृत गैरआवासिद्वि राजदूत सम्झनु पर्छ र सो शब्दले राजदूतको पद रिक्त भएमा कार्यवाहक राजदूतको रूपमा कार्य गर्ने कूटनीतिक अधिकृतलाई समेत जनाउने छ ।
 - (घ) “कन्सुलर क्षेत्र” भन्नाले कन्सुलर सम्बन्धी काम गर्नका लागि अवैतनिक वाणिज्यदूतलाई तोकेको क्षेत्र सम्झनु पर्छ ।
 - (ङ) “अवैतनिक वाणिज्यदूत” भन्नाले कुनै किसिमको पारिश्रमिक नपाउने गरी नियुक्ति हुने वाणिज्यदूत तथा महावाणिज्यदूत सम्झनु पर्छ र सो शब्दले उपवाणिज्यदूतलाई समेत जनाउनेछ ।
 - (च) “नियुक्तिपत्र” भन्नाले कुनै राष्ट्रका कुनै व्यक्तिलाई अवैतनिक वाणिज्यदूत भई काम गर्न दिएको पत्र (लेटर अफ कमिशन) लाई सम्झनु पर्छ ।
 - (छ) “स्वीकृतिपत्र” भन्नाले अवैतनिक वाणिज्यदूतलाई स्वीकार गर्ने राज्यको सम्बन्धित पदाधिकारीबाट अवैतनिक वाणिज्यदूतका रूपमा मान्यता दिएको पत्र (एकिक्वेटर) सम्झनु पर्छ ।
 - (ज) “महासन्धि” भन्नाले १९६३ मा भियनामा बसेको संयुक्त राष्ट्रसंघको कन्सुलर सम्बन्धी सम्मेलनले पारित गरेको महासन्धि (भियना कन्भेन्सन अफ कन्सुलर रिलेशन्स, १९६३) सम्झनु पर्छ ।
 - (झ) ^३ “आतिथेय राज्य” भन्नाले यस नियमावली बमोजिम नियुक्त भएको अवैतनिक वाणिज्यदूतलाई स्वीकृति प्रदान गर्ने मुलुक सम्झनु पर्छ ।

परिच्छेद-२

नियुक्ति

- *३. अवैतनिक वाणिज्यदूतको नियुक्ति: ^४ (१) नेपाल सरकारले नियम ३क. को उपनियम (१) बमोजिमको योग्यता पुगेको व्यक्तिलाई राजदूतको सिफारिसमा अवैतनिक वाणिज्यदूत नियुक्त गर्न सक्नेछ ।
^५ (२) उपनियम (१) बमोजिम अवैतनिक महावाणिज्यदूतमा नियुक्ति गर्दा अवैतनिक महावाणिज्यदूत, अवैतनिक वाणिज्यदूत वा अवैतनिक उपवाणिज्यदूतको दर्जा दिई नियुक्ति गर्नु पर्नेछ ।
(३) अवैतनिक महावाणिज्यदूत वा अवैतनिक वाणिज्यदूतले आफ्नो कन्सुलर क्षेत्रमा अवैतनिक उपवाणिज्यदूत नियुक्ति गर्न आवश्यक भएको कारण देखाई नेपाल सरकार समक्ष अनुरोध गरेमा राजदूतको सिफारिसमा अवैतनिक उपवाणिज्यदूत नियुक्ति गर्न सकिनेछ ।
(४) यस नियममा अन्यत्र जुनसुकै कुरा लेखिएको भए तापनि देहायका आधारमा कुनै व्यक्तिलाई पहिलो पटक नै अवैतनिक महावाणिज्यदूत पदमा नियुक्ति गर्न उपयुक्त भएको सिफारिस राजदूतबाट प्राप्त भएमा नेपाल सरकारले त्यस्तो व्यक्तिलाई पहिलो पटक नै अवैतनिक महावाणिज्यदूतमा नियुक्ति गर्न सक्नेछ:-

^२ दोस्रो संशोधनद्वारा फिर्किएको ।

^३ चौथो संशोधनद्वारा संशोधित ।

* पहिलो संशोधनद्वारा संशोधित ।

^४ पाँचौं संशोधनद्वारा संशोधित ।

- (क) स्वीकार गर्ने राज्यमा निजले प्राप्त गरेको ख्याति वा प्रतिष्ठा,
- (ख) नेपाल ✂ प्रति निजको सद्भावना,
- (ग) नेपाल ✂ र स्वीकार गर्ने राज्य बीच सरकारी वा गैर सरकारी क्षेत्रमा आर्थिक तथा व्यापारिक सम्बन्ध अभिवृद्धि गर्न निजले पुऱ्याएको योगदान,
- (घ) नेपाल ✂ को सम्बन्धमा निजले गरेको अध्ययन वा अनुसन्धान र निजको नामबाट प्रकाशित कृतिको स्तर,
- (ङ) स्वीकार गर्ने राज्य वा अन्तर्राष्ट्रिय मञ्च वा समुदायमा नेपाल ✂ को प्रतिष्ठा वा छवि प्रवर्धन गर्न निजले पुऱ्याएको योगदान ।

*३क. **अवैतनिक वाणिज्यदूतको योग्यता:** (१) नियम ३ बमोजिम अवैतनिक वाणिज्यदूतमा नियुक्ति हुने व्यक्तिको योग्यता देहाय बमोजिम हुनु पर्नेछ:-

- (क) ^० पैंतीस वर्ष उमेर पूरा भएको,
- (ख) कुनै व्यापार, व्यवसाय वा पेशामा संलग्न रही स्वीकार गर्ने राज्यमा ख्याति प्राप्त व्यक्तिको हैसियत भएको,
- (ग) नैतिक पतन देखिने फौजदारी अभियोगमा सजाय नपाएको,
- (घ) नेपालप्रति सद्भाव भएको,
- (ङ) मान्यता प्राप्त विश्वविद्यालयबाट कम्तीमा स्नातक तह उत्तीर्ण गरेको,
- (च) नेपालको विदेश नीति, राजनीतिक व्यवस्था, आर्थिक तथा सांस्कृतिक पक्षहरूबारे यथेष्ट जानकारी भएको र नेपाल सरकारको आर्थिक कूटनीतिको कार्यान्वयनमा योगदान दिन सक्ने,
- (छ) द्विपक्षीय सम्बन्ध लगायत नेपालको राष्ट्रिय हित प्रवर्द्धनमा योगदान पुऱ्याउन सक्ने,
- (ज) स्वीकार गर्ने राज्यको सरकार, स्थानीय निकायहरू तथा स्थानीय व्यापारिक समुदायसँग राम्रो सम्पर्क स्थापित भएको तथा नेपालको पक्षमा समर्थन जुटाउन सक्ने क्षमता भएको,
- (झ) तोकिएको कन्सुलर कार्यक्षेत्रमा वर्षमा कम्तीमा ६ महिना बसोबास गर्न सक्ने,
- (ञ) आफ्नै खर्चमा कार्यालय स्थापना र सञ्चालन गर्ने इच्छा र क्षमता भएको,
- (ट) नेपाली समुदायसंग राम्रो सम्बन्ध भएको,
- (ठ) नेपाल सरकारको दृष्टिमा उपयुक्त ठहरिएको ।

(२) यस नियमावली बमोजिम मित्रराष्ट्रहरूमा नेपालको लागि अवैतनिक वाणिज्यदूत नियुक्ति गर्नका लागि सिफारिस भएको व्यक्तिको सम्बन्धमा मन्त्रालयले नेपाल सरकारका सम्बन्धित निकायबाट सुरक्षा पास (सेक्युरिटी क्लियरेन्स) लिनु पर्नेछ ।

(३) उपनियम (२) बमोजिम सुरक्षा पास (सेक्युरिटी क्लियरेन्स) माग गर्नु पूर्व मन्त्रालयले सिफारिस भएको व्यक्तिलाई कन्सुलर उन्मुक्ति तथा सुविधाको दुरुपयोग हुने सम्भावना छ, छैन सो सम्बन्धमा समेत विचार गर्नु पर्नेछ ।

(४) यस नियमावलीमा अन्यत्र जुनसुकै कुरा लेखिएको भए तापनि यस नियमावली बमोजिम अवैतनिक वाणिज्यदूतमा नियुक्तिको लागि सिफारिस गर्दा व्यापार, व्यवसाय, पर्यटन, लगानी तथा प्रविधि हस्तान्तरणका क्षेत्रमा सहयोग पुऱ्याउन सक्ने, उच्चस्तरीय भ्रमण गराउन प्रयास गर्न सक्ने तथा नेपाल एवं सम्बन्धित मित्रराष्ट्र बीचको सम्बन्धलाई सुदृढ बनाउन आफ्नो क्षेत्रबाट योगदान पुऱ्याउन सक्ने व्यक्तिहरूलाई प्राथमिकता दिनु पर्नेछ ।

४. **अयोग्यता:** साधारणतया नियुक्त हुने वाणिज्यक्षेत्रस्थित राष्ट्रको नागरिक बाहेक अन्य राष्ट्रको नागरिकलाई अवैतनिक वाणिज्यदूत नियुक्त गरिने छैन ।

तर कुनै राष्ट्रले अवैतनिक वाणिज्यदूत नियुक्त गरिसकेको अन्य राष्ट्रको नागरिक वा यस नियमावली बमोजिमको योग्यता पुगेको र कुनै पनि राजनीतिक दल वा संगठनको सदस्य नरहेको सम्बन्धित देशमा बसोबास गर्ने गैर आवासीय नेपालीलाई अवैतनिक वाणिज्यदूतमा नियुक्त गर्न सकिनेछ ।

५. **कार्यविधि:** अवैतनिक वाणिज्यदूतहरूको नियुक्ति महासन्धिको प्रथम अध्यायको प्रथम खण्डको धारा ९, १०, ११, १२, १३ र १४ मा उल्लेखित कार्यविधि अनुसार गर्नु पर्नेछ ।

६. **नियुक्तिपत्र:** ^१(१) नियम ३ बमोजिम नियुक्ति भएको अवैतनिक वाणिज्यदूतलाई मन्त्री वा निजले तोकिएको मन्त्रालयको अधिकृतस्तरको कर्मचारीले नियुक्तिपत्र (लेटर अफ कमिशन) दिनेछ ।

^२(२) उपनियम (१) बमोजिम नियुक्तिपत्र प्राप्त नगरी कसैले पनि अवैतनिक वाणिज्यदूतको रूपमा काम गर्न पाउने छैन ।

७. **कार्याविधि:** (१) अवैतनिक वाणिज्यदूतको कार्याविधि चार वर्षको हुनेछ ।

✂ दोस्रो संशोधनद्वारा भिक्तिएको ।

+ पहिलो र तेस्रो संशोधनद्वारा थप ।

^० पाँचौं संशोधनद्वारा संशोधित ।

^१ चौथो संशोधनद्वारा संशोधित ।

^२ चौथो संशोधनद्वारा थप ।

तर अवैतनिक वाणिज्यदूतले सन्तोषप्रद काम गरेको छैन भनी राजदूतको सिफारिस प्राप्त भएमा र त्यस्तो वाणिज्यदूतलाई चार वर्षको अवधि पूरा नहुँदै पनि जुनसुकै बखत नेपाल सरकारले हटाउन सक्नेछ ।

(२) कुनै अवैतनिक वाणिज्यदूतले प्रशंसनीय काम गरेको छ भनी राजदूतको सिफारिस प्राप्त भएमा र त्यस्तो सिफारिसमा मन्त्री सहमत भएमा नेपाल सरकारले त्यस्ता अवैतनिक वाणिज्यदूतको अवधि आवश्यकता अनुसार थप गर्न सक्नेछ।

(३) *.....

८. *.....

९. सेवाका शर्तहरू: (१) अवैतनिक वाणिज्यदूत नियुक्त भएपछि राजदूतले नवनियुक्त वाणिज्यदूतलाई निजको कर्तव्य र उत्तरदायित्वबारे पूर्णरूपले बोध गराईदिनु पर्नेछ ।

(२) नवनियुक्त अवैतनिक वाणिज्यदूतबाट आफ्नो पद नसहाउँदो र नेपाल *..... को अहित हुने कुनै काम गर्ने छैन भन्ने व्यहोराको लिखत गराइ सो लिखत राजदूतले मन्त्रालयमा पठाउनु पर्नेछ ।

(३) उपनियम (२) बमोजिम लिखत गराइसकेपछि मात्र राजदूतले नवनियुक्त अवैतनिक वाणिज्यदूतलाई नियुक्तिपत्र, राष्ट्रिय भण्डा र कार्यालयको छाप प्रदान गर्नेछ ।

(३क) अवैतनिक वाणिज्यदूतले आफू नियुक्ति भएको कन्सुलर क्षेत्रको उपयुक्त स्थानमा स्वीकार गर्ने राज्यको स्वीकृति लिई नेपाल *..... को अवैतनिक वाणिज्यदूतको कार्यालय खडा गरी सोको जानकारी राजदूत तथा मन्त्रालयलाई दिनु पर्नेछ र त्यस्तो कार्यालय भवनमा निजले नेपालको भण्डा प्रयोग गर्न सक्नेछ ।

(४) अवैतनिक वाणिज्यदूतको कार्यावधि समाप्त भएपछि निजले राष्ट्रिय भण्डा र कार्यालयको छाप राजदूतलाई फिर्ता गर्नु पर्नेछ ।

१०(५) अवैतनिक वाणिज्यदूतको सुविधा, सहूलियत वा उन्मुक्ति नेपाल सरकारले निर्धारण गरेबमोजिम हुनेछ ।

परिच्छेद - ३

काम, कर्तव्य, जिम्मेवारी र मूल्याङ्कन

१०. अवैतनिक वाणिज्यदूतको काम, कर्तव्य र जिम्मेवारी: (१) अवैतनिक वाणिज्यदूतको काम, कर्तव्य र जिम्मेवारी महासन्धिको प्रथम अध्यायको प्रथम खण्डको धारा ५ मा उल्लेख भए बमोजिम हुनेछ ।

(१क) उपनियम (१) को सर्वसामान्यतामा प्रतिकूल असर नपर्ने गरी अवैतनिक वाणिज्यदूतले स्वीकार गर्ने राज्यको कानूनको अधीनमा रही देहायका काम गर्नु पर्नेछ:-

(क) नेपाल *..... र स्वीकार गर्ने राज्यबीच द्विपक्षीय व्यापार प्रवर्द्धन गर्न वस्तु व्यापारका नयाँ क्षेत्रको पहिचान गरी मन्त्रालय र सरकारी तथा गैर सरकारी क्षेत्रका सम्बद्ध निकायलाई जानकारी गराउने,

(ख) नेपाल *..... भित्र प्रत्यक्ष वैदेशिक लगानी गराउन वा बढाउन आवश्यक काम गर्ने,

(ग) स्वीकार गर्ने राज्यभित्र वैदेशिक रोजगारका अवसर भए सोको पहिचान गरी मन्त्रालयलाई जानकारी गराउने र नेपाल *..... को जनशक्तिलाई स्वीकार गर्ने राज्यमा रोजगारी उपलब्ध गराउन आवश्यक पहल गर्ने,

(घ) स्वीकार गर्ने राज्य वा अन्य मुलुकका नागरिकलाई नेपाल भ्रमण गर्न प्रोत्साहन गरी नेपालको पर्यटन विकासलाई प्रवर्द्धन गर्ने,

(ङ) स्वीकार गर्ने राज्यमा अति कम विकसित वा विकासोन्मुख मुलुकको सम्बन्धमा कुनै वस्तुको सहूलियतपूर्ण प्रवेशको व्यवस्था भए त्यस्तो प्रवेश नेपाली वस्तुको हकमा लागू गर्न वा सोको परिमाण बढाउन स्वीकार गर्ने राज्यसँग पहल गर्न राजदूतलाई अद्यावधिक रूपमा परामर्श दिने,

(च) नेपाल *..... र स्वीकार गर्ने राज्यबीच आर्थिक, व्यापारिक, सांस्कृतिक तथा वैज्ञानिक सम्बन्ध तथा सहयोगको अभिवृद्धिका लागि गर्नु पर्ने कारबाहीको बारेमा राजदूतलाई जानकारी गराई सो सम्बन्धमा आवश्यक परामर्श दिने,

(छ) स्वीकार गर्ने राज्यमा रहेका गैर आवासीय नेपाली तथा तिनीहरूको कुनै प्रतिनिधि संस्था भए त्यस्तो संस्थासँग नियमित सम्पर्कमा रही नेपालको सामाजिक तथा आर्थिक विकासमा निजहरूलाई संलग्न गराउन आवश्यक पहल गर्ने,

(ज) नेपाल *..... मा रहेका निजी क्षेत्रका उद्योग, वाणिज्य वा पर्यटन क्षेत्रका प्रतिनिधि संस्था र स्वीकार गर्ने राज्यका त्यस्ता संस्था बीच सम्पर्क बिन्दुको रूपमा काम गर्ने,

(झ) स्वीकार गर्ने राज्यमा उपलब्ध कुनै क्षेत्रको अत्याधुनिक प्रविधि नेपाल भित्र्याउन आवश्यक भएमा सो सम्बन्धमा राजदूतसँग परामर्श गरी आवश्यक पहल गर्ने,

ॐ पाँचौँ संशोधनद्वारा संशोधित ।

* पहिलो संशोधनद्वारा फिर्किएको ।

■ पहिलो संशोधनद्वारा खारेज ।

✕ दोस्रो संशोधनद्वारा फिर्किएको ।

Ω चौथो संशोधनद्वारा थप ।

✚ पहिलो संशोधनद्वारा थप ।

(ब) नेपाल ✕..... र स्वीकार गर्ने राज्यबीच आर्थिक, वाणिज्य, सांस्कृतिक वा विज्ञान तथा प्रविधिको क्षेत्रमा आपसी सहयोग बढाउन नेपाल सरकारले तोकेको अन्य कुनै काम गर्ने ।

* (२) अवैतनिक वाणिज्यदूतले नेपाल ✕..... को परराष्ट्र, आर्थिक, वाणिज्य, औद्योगिक, पर्यटन, वैदेशिक रोजगार तथा वैदेशिक लगानी सम्बन्धी नीतिको अध्ययन गरी सोको जानकारी स्वीकार गर्ने राज्यमा सरोकार राख्ने व्यक्ति वा संस्थालाई गराउनु पर्नेछ ।

* (२क) अवैतनिक वाणिज्यदूतले उपनियम (२) को प्रयोजनका लागि स्वीकार गर्ने राज्यका व्यापार, वैदेशिक रोजगारदाता तथा गैर आवासीय नेपाली तथा सम्बन्धित क्षेत्रका प्रतिनिधिहरूसँग आवश्यकता अनुसार छलफल, भेटघाट र परामर्श बैठक गर्न सक्नेछ ।

(३) आफू नियुक्त भएको कन्सुलर क्षेत्र वा त्यसक्षेत्र रहेको जिल्ला वा त्यस क्षेत्र रहेको प्रदेश वा त्यस क्षेत्र रहेको राष्ट्र र नेपाल ✕..... बीच व्यापार प्रवर्द्धन गर्न राजदूतसँग सरसल्लाह गरी आवश्यक कार्य गर्नु अवैतनिक वाणिज्यदूतको विशेष कर्तव्य हुनेछ ।

तर राजदूतको पूर्व स्वीकृति नलिईकन आफू नियुक्त भएको राष्ट्रको सम्बन्धित पक्षसँग व्यापार प्रवर्द्धन विषयमा कुराकानी शुरु गर्न पाउने छैन ।

(४) उपनियम (३) बमोजिमको विषयमा भएको प्रगति प्रतिवेदन अवैतनिक वाणिज्यदूतले प्रत्येक तीन महिनामा राजदूतलाई पठाउनु पर्नेछ र राजदूतले पनि आफूले प्राप्त गरेको प्रतिवेदन मन्त्रालयमा पठाउनु पर्नेछ ।

* (५) अवैतनिक वाणिज्यदूतले नेपाल ✕..... भ्रमण गर्न चाहने विदेशीलाई नेपाल सरकारले समय समयमा तोकेको भिसा दस्तुर लिई पर्यटक भिसा प्रदान गर्न सक्नेछ ।

तर कन्सुलर क्षेत्र रहेका मुलुकका पूर्व राष्ट्राध्यक्ष, पूर्व सरकार प्रमुख, पूर्व परराष्ट्र मन्त्री, ख्याति प्राप्त तथा प्रतिष्ठित व्यक्ति वा पूर्व अवैतनिक वाणिज्यदूतलाई मन्त्रालय वा राजदूतको पूर्व स्वीकृति लिई निःशुल्क (ग्याटिस) भिसा प्रदान गर्न सक्नेछ ।

(६) अवैतनिक वाणिज्यदूतले भिसा प्रदान गर्दा प्राप्त भएको राजश्वको फाँटवारी प्रत्येक महिनाको अन्त्यमा राजदूतलाई पठाउनु पर्नेछ ।

* (७) अवैतनिक वाणिज्यदूतले उपनियम (६) बमोजिम प्राप्त हुन आउने रकममा सेवा शुल्क बापत बीस प्रतिशत थप रकम लिन सक्नेछ र त्यसरी प्राप्त गरेको थप रकम निजले कार्यालय सञ्चालन, व्यापार तथा पर्यटन प्रवर्धनात्मक कार्यमा समेत खर्च गर्न सक्नेछ ।

* (७क) अवैतनिक वाणिज्यदूतले उपनियम (६) बमोजिम प्राप्त हुने रकम प्रत्येक तीन महिनामा राजदूतलाई बुझाउनु पर्नेछ र राजदूतले त्यसरी प्राप्त भएको रकम आफू वहाल रहेको राजदूतावासको राजश्व खातामा आमदानी बाधी सोको जानकारी मन्त्रालयलाई दिनु पर्नेछ ।

(८) नेपाल ✕..... बाट भ्रमणमा आएका विशिष्ट व्यक्तिहरूलाई राजदूतको निर्देशानुसार अवैतनिक वाणिज्यदूतले हरसम्भव सबै किसिमको मद्दत, सुहाउँदो सम्मान र आवश्यक सहयोग दिनु पर्नेछ ।

(९) अवैतनिक वाणिज्यदूतको हैसियतले विभिन्न व्यक्तिहरूसँग औपचारिक भेटघाट वा शिष्टाचार भेटको बखतमा भएको कुराकानीको प्रतिवेदन तयार पारी निजले राजदूतलाई पठाउनु पर्नेछ र राजदूतले यस्तो प्रतिवेदन मन्त्रालयमा पठाउनेछ ।

*११. अवैतनिक वाणिज्यदूतको कार्य सम्पादन मूल्याङ्कन : (१) राजदूतले प्रत्येक आर्थिक वर्षको पहिलो तीन महिनाभित्र अवैतनिक वाणिज्यदूतको कार्य सम्पादनको स्तर मूल्यांकन गरी नेपाल सरकारमा पठाउनु पर्नेछ ।

(२) उपनियम (१) बमोजिम कार्य सम्पादनको स्तर मूल्याङ्कन गर्दा देहायका कुरालाई आधार लिइनेछ :-

- (क) निजले एक वर्षमा सम्पादन गरेको कामको समग्र विवरण,
- (ख) भिसा जारी गर्दा प्राप्त गरेको दस्तुरको रकम र नेपाल सरकारलाई सो बापत प्राप्त भएको राजश्वको परिमाण,
- (ग) यस नियमावली बमोजिम निजले पठाउनु पर्ने प्रतिवेदन,
- (घ) नेपाल ✕..... मा भ्रमण गर्ने पर्यटक प्रति निजले गरेको व्यवहार, र
- (ङ) कन्सुलर क्षेत्रमा भ्रमण गर्ने नेपाली नागरिक प्रति निजले देखाएको व्यवहार ।

(३) उपनियम (१) बमोजिम कार्य सम्पादनको स्तर मूल्याङ्कन गर्दा उत्कृष्ट देखिएको अवैतनिक वाणिज्यदूतलाई नेपाल सरकारले उपयुक्त ठहराए बमोजिम सम्मान गर्न सक्नेछ र कार्य सम्पादनको स्तर सन्तोषजनक नदेखिएको अवैतनिक वाणिज्यदूतलाई नेपाल सरकारले पुनर्नियुक्ति नगर्न सक्नेछ ।

✕ दोस्रो संशोधनद्वारा भिक्तिएको ।
* पहिलो संशोधनद्वारा संशोधित ।
+ पहिलो संशोधनद्वारा थप ।

नेपालमा मित्रराष्ट्रद्वारा अवैतनिक वाणिज्यदूतमा नियुक्ति

* १२. **मित्रराष्ट्रद्वारा अवैतनिक वाणिज्यदूत नियुक्ति:** (१) कुनै मित्रराष्ट्रले चाहेमा नेपालको कन्सुलर क्षेत्रमा अवैतनिक वाणिज्यदूत नियुक्त गर्न सक्नेछ ।

(२) देहायको योग्यता भएको कुनै नेपाली नागरिकलाई कुनै मित्रराष्ट्रले उपनियम (१) बमोजिम नेपालमा अवैतनिक वाणिज्यदूत नियुक्त गर्न चाहेमा स्वीकृतिको लागि मन्त्रालय समक्ष प्रस्ताव गर्न सक्नेछ:-

- (क) ^० पैतीस वर्ष उमेर पूरा भएको,
- (ख) सार्वजनिक जीवनमा ख्याति कमाएको,
- (ग) नैतिक पतन देखिने फौजदारी अभियोगमा सजाय नपाए
- (घ) ^०
- (ङ) बैंक तथा वित्तीय संस्थाहरूको ऋण नतिरे बापत कालो सूचीमा नपरेको,
- (च) साहूको दामासाहीमा नपरेको,
- (छ) ^०

(३) उपनियम (२) बमोजिम प्रस्तावित व्यक्तिका सम्बन्धमा मन्त्रालयले नेपाल सरकारका सम्बन्धित निकायबाट सुरक्षा पास (सेक्युरिटी क्लियरेन्स) तथा बैंक तथा वित्तीय संस्थाहरूको ऋण नतिरे बापत कालो सूचीमा परे नपरेको सम्बन्धमा लिखित जानकारी माग गर्नेछ र त्यसरी माग गरिए बमोजिम सुरक्षा पास प्राप्त भएमा र कालो सूचीमा नपरेको पाइएमा मात्र मन्त्रालयले अवैतनिक वाणिज्यदूतमा नियुक्तिका लागि स्वीकृति दिनेछ ।

(४) उपनियम (२) बमोजिम प्रस्तावित व्यक्तिको हकमा सुरक्षा पास (सेक्युरिटी क्लियरेन्स) प्राप्त नभएको वा कालो सूचीमा परेको जानकारी आएमा मन्त्रालयले अर्को कुनै योग्यता प्राप्त व्यक्तिलाई नियुक्तिको लागि प्रस्ताव गर्न सम्बन्धित मुलुकलाई अनुरोध गर्नेछ ।

(५) उपनियम (३) बमोजिम सुरक्षा पास (सेक्युरिटी क्लियरेन्स) माग गर्नु पूर्व मन्त्रालयले प्रस्तावित व्यक्तिबाट कन्सुलर उन्मुक्ति तथा सुविधाको दुरुपयोग गर्ने सम्भावना छ, छैन सो सम्बन्धमा समेत विचार गर्नु पर्नेछ ।

(६) यस नियमावलीमा अन्यत्र जुनसुकै कुरा लेखिएको भए तापनि कुनै मित्रराष्ट्रले कुनै नेपाली नागरिकलाई अवैतनिक वाणिज्यदूतमा नियुक्तिको लागि प्रस्ताव गर्दा व्यापार, व्यवसाय, पर्यटन, लगानी तथा प्रविधि हस्तान्तरणका क्षेत्रमा सहयोग पुऱ्याउन सक्ने उच्चस्तरीय भ्रमण गराउन प्रयास गर्न सक्ने, नेपाली नागरिकहरूलाई आवश्यकता अनुसार सम्बन्धित देशको भिसा प्राप्त गर्न सहजीकरण गर्न सक्ने र नेपाल तथा सम्बन्धित मित्रराष्ट्र बीचको सम्बन्धलाई सुदृढ बनाउन आफ्नो क्षेत्रबाट योगदान पुऱ्याउन सक्ने व्यक्तिलाई प्राथमिकता दिनु पर्नेछ ।

१३. **सुविधा, सहूलियत र उन्मुक्तिमा बन्देज:** ॥(१) कुनै मित्रराष्ट्रले कुनै व्यक्तिलाई नेपालको कुनै कन्सुलर क्षेत्रका लागि अवैतनिक वाणिज्यदूत नियुक्ति गरेमा त्यस्ता अवैतनिक वाणिज्यदूतलाई प्रदान गरिने सुविधा, सहूलियत र उन्मुक्ति महासन्धिको अधिनमा रही पारस्परिकताको आधारमा मन्त्रालयले निर्धारण गरेबमोजिम हुनेछ ।

Ω(२) उपनियम (१) बमोजिम दिएको सुविधा, सहूलियत र उन्मुक्ति कुनै अवैतनिक वाणिज्यदूतले दुरुपयोग गरेको पाइएमा मन्त्रालयले त्यस्तो सुविधा, सहूलियत वा उन्मुक्ति जुनसुकै बखत रद्द गर्न सक्नेछ ।

Ω(३) नियम (१४) बमोजिमको पदावधि समाप्त भएपछि अवैतनिक वाणिज्यदूतको पुर्ननियुक्ति वा पदावधि थप नभएमा निजले पाएको सुविधा, सहूलियत र उन्मुक्ति स्वतः समाप्त हुनेछ ।

१४. **स्वीकृतिपत्र:** (१) कुनै मित्रराष्ट्रले नेपालको कुनै क्षेत्र भित्र कन्सुलरको काम गर्ने गरी कुनै व्यक्तिलाई अवैतनिक वाणिज्यदूतको नियुक्तिपत्र जारी गरी स्वीकृतिका लागि लेखी पठाएमा मन्त्री वा निजले तोकेको मन्त्रालयको अधिकृतस्तरको कर्मचारीले नियुक्तिपत्रमा अवधि तोकिएको भए सोही अवधिसम्म र नतोकिएकोमा स्वीकृतिपत्र जारी गरेको मितिबाट तीन वर्षसम्म काम गर्न पाउने गरी त्यस्तो व्यक्तिलाई स्वीकृतिपत्र प्रदान गर्नेछ ।

(२) उपनियम (१) बमोजिमको अवधि समाप्त भएको अवैतनिक वाणिज्यदूतको पदावधि थप गर्न वा पुर्ननियुक्तिको लागि सम्बन्धित मित्रराष्ट्रबाट औपचारिक पत्र प्राप्त भएमा मन्त्रालयले बढीमा तीन वर्षको लागि पदावधि थप गर्न वा पुर्ननियुक्तिको लागि स्वीकृतिपत्र प्रदान गर्न सक्नेछ ।

* तेस्रो संशोधनद्वारा संशोधित ।

^० पाँचौँ संशोधनद्वारा संशोधित ।

^० चौथो संशोधनद्वारा भिक्तिएको ।

॥ चौथो संशोधनद्वारा संशोधित ।

Ω चौथो संशोधनद्वारा थप ।

परिच्छेद - ५

विविध

१५. महासन्धि बमोजिम हुने: अवैतनिक वाणिज्यदूतका सम्बन्धमा महासन्धि सम्पूर्ण रूपले अनुशरण गरिनेछ ।
तर नेपाली नागरिक नेपाल ^५..... को कन्सुलर क्षेत्रमा कुनै मित्रराष्ट्रद्वारा अवैतनिक वाणिज्यदूत नियुक्त भएमा त्यस्तो अवैतनिक वाणिज्यदूतको सुविधा र उन्मुक्तिको हकमा नियम १३ बमोजिम हुनेछ ।
- * १५क. परामर्श बैठक बोलाउन सक्ने: (१) राजदूतले आफू नियुक्ति भएको मुलुक वा मुलुकहरूमा नियुक्त अवैतनिक वाणिज्यदूतहरूको परामर्श बैठक समय समयमा बोलाउन सक्नेछ ।
(२) उपनियम (१) बमोजिम बोलाइएको बैठकमा नेपाल ^५..... र अवैतनिक वाणिज्यदूत नियुक्ति भएको कन्सुलर क्षेत्रबीच आर्थिक, व्यापारिक, वाणिज्य, साँस्कृतिक तथा विज्ञान तथा प्रविधि सम्बन्धी सम्बन्धको समीक्षा गर्नु पर्नेछ ।
(३) राजदूतले उपनियम (२) बमोजिम भएको समीक्षाको प्रतिवेदन मन्त्रालयमा पठाउनु पर्नेछ ।
१६. खारेजी: अवैतनिक वाणिज्यदूतहरूका सम्बन्धमा भइरहेको यसअघिका सबै निर्णयहरू खारेज गरिएका छन् ।
१७. बचाउ: यो नियमावली प्रारम्भ हुनुअघि नियुक्त भएका अवैतनिक वाणिज्यदूतले नियुक्ति हुँदाका वखत तोकिएको कार्यावधि सम्म काम गर्न वाधा पर्ने छैन ।

द्रष्टव्य: केही नेपाल कानून संशोधन गर्ने ऐन, २०६३ द्वारा रुपान्तर भएका शब्दहरू:-

“श्री ५ को सरकार” को सट्टा “नेपाल सरकार” ।

अवैतनिक वाणिज्यदूत सम्बन्धी (चौथो संशोधन) नियमावली, २०७३ द्वारा रुपान्तर भएका शब्दहरू:
“वाणिज्य क्षेत्र” को सट्टा “कन्सुलर क्षेत्र” ।

अवैतनिक वाणिज्यदूत सम्बन्धी (पाँचौ संशोधन) नियमावली, २०७५ द्वारा रुपान्तर भएका शब्दहरू:
“स्वीकर गर्ने राज्य” को सट्टा “आतिथेय राज्य” ।

^५ दोस्रो संशोधनद्वारा भिकिएको ।

+ पहिलो संशोधनद्वारा थप ।

§ पाँचौ संशोधनद्वारा थप ।